



THE HAQ CHAR YAAR WEBSITE  
IS DEDICATED IN THE NAME OF  
THE COMPANIONS [R.A]  
OF  
PROPHET [PEACE BE UPON HIM].  
WE ARE REVEALING THE TRUTH AND  
FACTS ABOUT THE ANTI SAHABAH [R.A]  
PROPAGANDA OF  
THE NON MUSLIM ORGANIZATIONS.

[WWW.KR-HCY.COM](http://WWW.KR-HCY.COM)

إِنَّمَا يَرِي اللَّهَ الَّذِينَ هَبَّ عَنْهُمُ الرِّيسُ أَهْلَ الْبَيْتِ يُطَرِّقُونَ قُطْرَيْنَا



# اہل بیت کا مختصر تعارف

آنحضرت ﷺ کے اہل بیت یعنی ازواج مطہرات، صاحبزادگان  
صاحبزادیوں، نواسے، نواسیوں اور قریبی عزیزوں کا مختصر تعارف

ابوریحان علامہ ضیاء الرحمن فاروقی شہید



## پیش رس

دنیا کا کوئی مسلمان ایسا نہیں جسے آنحضرت ﷺ سے عشق و محبت ہو، آپ کی سیادت و قیادت پر یقین ہو، آپ کی عظمت و رفعت اور بلندی مرتبت پر ایمان رکھتا ہو لیکن آنحضرت ﷺ کے خاندان ازواج مطہرات، اولاد، رفقاء، نواسوں اور نواسیوں یا آپ کے انتہائی قابل اعتماد صحابہ کرام اور خلفاء راشدینؓ سے بغض اور کدورت رکھتا ہو۔ آنحضرت ﷺ سے بھی محبت کا سب سے اہم تقاضا یہ ہے کہ آپ کی طرف منسوب ہر شخص اور ہر چیز سے بھی آپ ہی کی طرح والہانہ عشق و محبت رکھا جائے۔

صحابہ دشمنوں کی طرف سے آنحضرت ﷺ کی ازواج مطہرات سے عداوت و شقاقیت یہاں تک پہنچی کہ آپ کی مقدس بیویوں کو آپ کے اہل خانہ یا اہلیت کے لفظ سے یاد کرنا بھی اسی بغض کی زد میں آگیا۔

کچھ لوگوں نے خاندان نبوت سے محبت کی آڑ میں حضرات صحابہ کرام اور خلفاء راشدینؓ کو مشق ستم بنایا۔ آنحضرت ﷺ کے قریبی رفقاء کو کافر اور فاسق قرار دینے تک سے گریز نہ کیا۔ (معاذ اللہ)

یہ وہ افراط و تفریط ہے، کوئی بھی مسلمان جسے حمسین کی نظروں سے

نہیں دیکھ سکتا۔۔۔ قرآن عظیم کی زبان میں آنحضرت ﷺ کی ازواج مطہرات کے لیے اہل بیت کا لفظ کئی بار بولا گیا ہے۔ ہم نے اس خالص قرآنی اور محمدی خطاب کی روشنی میں ازواج مطہرات (اہل بیت رسول) اور آپ کی اولاد کا مختصر آئینہ پیش کیا ہے۔ بارگاہ ذوالمنن سے دعا ہے کہ وہ صحابہ کرام کی طرح خاندان نبوت اور اہل بیت سے ہماری نسبت کو قبولیت عطا فرمائے۔

ابو رحمان ضیاء الرحمن فاروقی

کوٹ نکحیت جبل لاہور

۱۵۹۶

## تعارف اہل بیت رسول ﷺ

### اہل بیت (علیہ السلام) کا حقیقی مفہوم

اسلام میں اہل بیت "آنحضرت ﷺ کی ازدواجی مطہرات" کے لیے (جنہیں امت مسلمہ کے نزدیک ماں کا درجہ حاصل ہے) بولا جاتا ہے۔

آنحضرت ﷺ کے صاحبزادے "صاحبزادیاں" نواسے نواسیاں "چچا" قریبی رشتہ دار بھی جیسا اس میں داخل ہیں۔

عربی میں اصلیت کا مفہوم "گھروالے" یا اہل خانہ کے ہیں۔ اردو لفظ اور عام دوسری زبانوں کی اصطلاحات سے ظاہر ہے کہ جب کسی کے گھروالوں کا ذکر آئے گا "اس سے سب سے پہلے اس کی بیویاں اور حقیقی اولاد ہی مراد ہوگی۔ اصطلاح عام میں ہر عورت اپنے خاوند کی گھروالی ہے۔ یعنی ہر عورت اپنے شوہر کی اہل بیت ہے۔ یہ اس اصطلاح کا حقیقی معنی ہے۔ حجاز کے طور پر اولاد بھائیوں "پوتے پوتیوں" نواسی نواسوں اور خاندان کے جملہ افراد پر بھی اس لفظ کا اطلاق ہوتا ہے۔

جدید و قدیم اصطلاحات اور ذاتی آراء سے ہٹ کر ہم یہاں قرآن سے رہنمائی حاصل کرتے ہیں۔ قرآن عظیم میں مختلف مقامات پر اہل بیت کا لفظ بولا گیا ہے۔ ہر جگہ اہل بیت سے بیویاں ہی مراد لی گئی ہیں۔

و سار یاہلہ انس من جانب الطور نارا  
(القرآن پ ۲۰)

"اور وہ موسیٰ علیہ السلام اپنی بیوی کے ساتھ طور کی جانب

چلا۔"



وامر اہلک بالصلوة واصطبر علیہا  
(القرآن پ)

"اے نبی! اپنے گمراہوں کو نماز کا حکم دے اور اس پر پختہ رہ۔"

واذ قال موسیٰ لاهلہ۔

"اور جب موسیٰ نے کہا اپنی بیوی سے" (از معارف القرآن)

وامرئہ قائمہ فضحکت فبشرناہا  
باسحق و من وراء اسحق یعقوب قالۃ یا  
ویلتنی الذوانا عجوز و هذا بعلی شیخا ان  
هذا الشئی عجیب قالوا نعم حین من امر  
اللہ رحمت اللہ وبرکاتہ علیکم اہل البیت  
"حضرت ابراہیمؑ کی بیوی کھڑی تھیں پس سکرانی اور ہم نے  
اسحقؑ کی خوشخبری دی اس کے ساتھ اسحقؑ کے بعد یعقوبؑ کی  
خوشخبری دی بیوی نے کہا (اڑکا کیسے پیدا ہوگا) یعنی میں تو بوڑھی  
ہوں اور ابراہیمؑ بھی کمزور و نحیف ہے یہ تو عجیب چیز ہے (فرشتوں  
نے کہا) کیا تم تعجب کرتی ہو اللہ کی تقدیر پر اللہ کی رحمت اور برکت  
ہو تم پر اے گمراہوں۔"

انما یرید اللہ لیذہب عنکم الرجس اہل  
البیت و یطہرکم تطہیرا واذ کرن ما یتلی  
فی بیوتکن من آیات اللہ والحکمہ ان اللہ  
کان لطیفاً خبیراً۔

"بے شک اللہ ارادہ کرتے ہیں کہ تم سے پلیدی دور کر دیں  
اے نبی کے گمراہوں اور تم کو پاک کر دیں پاک کرنے کی طرح۔۔۔۔۔"

پڑھیں اللہ کی کتاب تم اپنے گھروں میں اسے نبی کی بیویاں بے شک  
اللہ تعالیٰ مہربانی اور خبریں رکھنے والا ہے۔"

قرآن کی ان واضح تصریحات کے بعد کسی قسم کی تاویل اور تفسیر کی کوئی  
گنجائش نہیں۔ اس سے یہ بات واضح ہو گئی کہ ہر عورت اپنے خاوند کی گھر  
والی یعنی شوہر کی اہل بیت ہے۔ چنانچہ حقیقی طور پر حضرت علیؑ کے اہل بیت کا  
جب ذکر آئے گا تو اس میں سب سے پہلے ان کی زوجہ محترمہ حضرت فاطمہؑ اور  
دیگر بیویاں مراد ہوں گی اس کے ساتھ ان کی اولاد اور پھر ان کی اولاد میں تبعاً  
اس میں داخل ہوں گی آنحضرت ﷺ کی بڑی صاحبزادی حضرت زینبؑ  
اپنے شوہر حضرت ابو العاص قاسمؓ بن ربیع اور حضرت رقیہؑ حضرت ام کلثومؑ  
اپنے خاوند حضرت عثمانؓ کی اہل بیت میں جب بھی آنحضرت ﷺ کے اہل  
بیت کا لفظ بولا جائے گا تو اس سے حقیقی طور پر آپ کی مقدس ازواج مطہرات  
اہمات المؤمنینؑ مراد ہوں گی۔

جو قدیم و جدید بعض علماء اسلام نے حدیث عباہ اور حدیث ثعلبیین کی  
وجہ سے آپ کے نواسے اور نواسیوں اور ان کی اولاد کو اہل بیت عظام میں  
داخل کیا ہے وہ آیات قرآنی کے خلاف نہیں ہے۔ بلکہ مجازی طور پر ان کا  
اہل بیت میں شامل کرنا قرین قیاس ہے۔

جن لوگوں نے اہل بیت سے مراد حضرت فاطمہؑ حضرت علیؑ اور ان  
کی اولاد مراد لی ہے ان میں جلیل القدر حضرت ابو سعید خدریؓ اور تابعین  
میں حضرت قتادہؓ شامل ہیں۔

ان کا کہنا ہے کہ جب آیت انما یرید اللہ لیزہب  
عنکم الرجس اہل بیت نازل ہوئی تو آنحضرت ﷺ چالیس  
دن تک صبح کے وقت حضرت فاطمہؑ کے گھر سے گزرتے وقت یہ الفاظ دہرا کر  
تشریف لے جاتے۔

السلام علیکم اہل البیت ورحمۃ اللہ و  
 بركاتہ الصلوٰۃ ورحمۃ اللہ  
 ”اے اہل بیت تم پر اللہ تعالیٰ کی سلامتی اور رحمت ہو نماز  
 پڑھو اللہ تم پر رحمت نازل فرمائے۔“

دوسری طرف حضرت عبداللہ بن عباسؓ اور کئی صحابہ کرامؓ کی رائے  
 ہے کہ اہل بیت سے مراد صرف ازواج مطہراتؓ ہیں راقم کی رائے کے مطابق  
 دونوں آراء ایک دوسرے کے خلاف نہیں ہیں۔ ان میں تطبیق دی جائے تو  
 دونوں اقوال قرآنی مقتضی کے عین مطابق نظر آئیں گے۔ حقیقی طور پر اہل  
 بیت سے مراد ازواج مطہراتؓ ہیں اور باقی گمراہوں کے عنوان سے اولاد و  
 افتاد کو بھی تبعا شامل ہے۔

مورخین و محدثین میں ابن جریرؒ، ابن منذرؒ، ابن ابی حاتمؒ، طبرانیؒ ابن  
 مردیہ و غیر ہم نے ام المومنین حضرت ام سلمہؓ سے روایت نقل کی ہے۔ وہ  
 فرماتی ہیں آنحضرت صلی اللہ علیہ وسلم میرے گھر میں جائے استراحت پر  
 تشریف فرما تھے۔ آپ نے غیبر کی بنی ہوئی چادر زیب تن کی ہوئی تھی۔ اسنے  
 میں حضرت فاطمہؓ ایک بٹنیا لائیں جس میں خزیرہ (قیمہ اور آنا پر مشتمل عرب  
 کا ایک عمدہ کھانا) تھا رسول اللہ صلی اللہ علیہ وسلم نے فرمایا اپنے شوہر اور  
 اپنے صاحبزادوں کو بلاؤ۔ حضرت فاطمہؓ نے انہیں بلایا۔ وہ ابھی تناول فرمائی  
 رہے تھے کہ آنحضرت ﷺ پر یہ آیت تمسیر نازل ہوئی۔ آنحضرت ﷺ  
 نے ان سب کو چادر میں ڈھانپ لیا اور دست مبارک نکال کر آسمان کی طرف  
 اٹھائے اور فرمایا:

ترجمہ: ”اے اللہ یہ میرے اہل بیت ہیں ان سے بھی پلیدی  
 اور نجات دور کر۔“

ام المومنین حضرت ام سلمہؓ فرماتی ہیں میں نے چادر اٹھا کر اپنا سر اندر



داخل کیا اور عرض کی یا رسول اللہ میں بھی آپ کے ساتھ ہوں۔ آپ نے فرمایا یعنی تو تو پہلے ہی بھلائی پر ہے۔ مطلب یہ ہوا کہ تم تو پہلے ہی اہل بیت میں داخل ہونے کی وجہ سے (نجاست سے دوری والی) بھلائی پر ہو، حضرت حکیم ترمذی اور عصر حاضر کے بعض مورخین کی طرف سے خاندان نبوت کو اہل بیت سے خارج کرنا مقتضائے قرآنی کے خلاف ہے۔

آیات قرآنی کے حقیقی مفہوم سے بلاشبہ ازدواج مطہرات مراد ہیں۔ تاہم خاندان نبوت کے جملہ افراد اسی عنوان میں داخل ہیں۔ ملاحظہ ہو کہ:

”اے صحابہ تم دنیا میں سب سے بہترین جماعت ہو دنیا بھر سے چنے گئے ہو۔“

اس آیت کے اولین مخاطب صحابہ کرام ہیں لیکن امت کے بعد کے لوگوں کو کون خارج کر سکتا ہے۔ اس سے امت محمدیہ کا ہر فرد مراد ہے۔

اہل بیت رسول یعنی اصہات المؤمنین رضی اللہ عنہم کے فضائل

آنحضرت صلی اللہ علیہ وسلم کی بیویوں اور گمردالیوں کی عظمت شان اور ان کا عالی مقام ایک مسلمہ حقیقت ہے، قرآن عظیم ان کے تقدس و طہارت پر شاہد و عادل ہے۔ آپ کے اہل بیت میں حضرت خدیجۃ الکبریٰ اور حضرت عائشہؓ کو منفرد مقام حاصل ہے۔ حضرت خدیجۃ الکبریٰؓ وہ ہستی ہیں جنہوں نے دنیا میں آپؐ کو رسول بننے کے بعد سب سے پہلے دیکھا اور آپؐ ہی خاتون ہیں جن کے کانوں نے سب سے پہلے قرآن کی تلاوت سنی۔ جب آنحضرت ﷺ نے اعلان نبوت فرمایا تو حضرت خدیجہؓ نے آپؐ کی سب سے پہلے تصدیق فرمائی۔

اہل بیت رسول ﷺ کی عظمت شان پر قرآنی شواہد

يُنْصَأُ النَّبِيُّ لِمَنْ كَانَ حُدًى مِنَ النِّسَاءِ أَنْ اتَّقِيْنَ  
(الح)

اے نبی کی عورتوں! تم نہیں ہو دو سری عورتوں جیسی (یعنی مرتبہ و مقام میں)

ان کنتم تزدن الحیوة الدنیا و زینتها  
فتعالین امتعکن واسرحکن صراحا جمیلا  
”اگر تم چاہتی ہو دنیا کی زندگی اور دنیا کی رونق اور زیبائش  
تو آؤ میں تمہیں ہر قسم کی آراستگی اور آرائش سے نوازتا ہوں اور  
اگر تم اللہ اور اس کے رسول ص کی چاہتی ہو تو یہ بہت بڑی دولت  
ہے۔“

النبی اولى بالمؤمنین من انفسهم و  
ازواجه امہاتہم۔

”نبی مومنوں کو ان کی جانوں سے بھی زیادہ قریب (یعنی محبوب) ہے  
اور ان کی بیویاں مومنوں کی مائیں ہیں۔“

”انما یرید اللہ لیذهب عنکم الرجس  
اہل البیت ویطہرکم تطہیرا

”بے شک اللہ تعالیٰ ارادہ کرتا ہے کہ تم سے برائی اور پلیدی کو  
دور کرے اے گھر والو اور تمہیں پاک کرنا جیسا کہ پاک ہونا  
چاہیے۔“

الخبیث للخبیثین والخبیثون

للخبث والطيب للطيبين والطيبون  
للطيبات۔

”ٹاپاک عورتیں ٹاپاک مردوں کے لیے اور ٹاپاک مرد ٹاپاک عورتوں کے لیے پاک عورتیں پاک مردوں کے لیے اور پاک مرد پاک عورتوں کے لیے ہیں۔“

۱۔ حضرت سیدہ خدیجۃ الکبریٰ (رضی اللہ عنہا)

ام المؤمنین حضرت خدیجہؓ آنحضرت ﷺ کی پہلی بیوی ہیں۔ ان کی زندگی میں آنحضرت ﷺ نے دو سرائے نکاح نہیں فرمایا۔ یہ بالا جماع پہلی مسلمان خاتون ہیں۔ کوئی مرد اور عورت ایمان لانے میں آپ سے مقدم نہیں۔ آپ کے والد کا نام خویلد بن اسد اور والدہ کا نام غافلہ بنت زایدہ تھا۔ قبیلہ قریش سے تعلق رکھتی تھیں اور قریش کی شاخ بنو امیہ کے خاندان سے تھیں۔ قصی پر جا کر آنحضرت ﷺ کے ساتھ آپ کا سلسلہ نسب مل جاتا ہے۔ (از الاماہ ج ۲ ص ۲۸۱)

آپؓ آنحضرت ﷺ سے نکاح سے پہلے ہی طاہرہ کے لقب سے مشہور تھیں۔ آپؓ کا پہلا نکاح ابو ہالہ بن زرارہ قمی سے ہوا جس سے ہند اور ہالہ دو بیٹے پیدا ہوئے۔ یہ دونوں صاحبزادے شرف صحابیت سے مشرف ہوئے۔ ابو ہالہ کے انتقال کے بعد آپؓ کا نکاح حقیق بن عائد مخزومی سے ہوا اس سے ایک لڑکی ہند پیدا ہو گئی۔۔۔ یہ بھی اسلام کے سایہ عاطفت میں آئیں۔ کچھ عرصہ کے بعد حقیق بھی وفات پا گئے اور خدیجہ پھر بیوہ ہو گئیں۔ (زر قانی ج ۳ ص ۲۲۰)

نفسیہ بنت منبہ سے روایت ہے کہ حضرت خدیجہ بڑی مالدار خاتون تھیں۔ جب بیوہ ہو گئیں تو عرب کا ہر شخص آپؓ سے نکاح کا متمنی تھا لیکن

جب آنحضرت ﷺ آپ کا مال تجارت لے کر شام گئے اور عکیم نفع کے ساتھ واپس لوٹے تو حضرت خدیجہؓ آپ کی طرف راغب ہو گئیں۔ آپ کی دیانت اور شرافت کے کئی واقعات اپنے غلام سے سن کر بڑی متاثر ہوئیں۔ نفیسہ کا بیان ہے حضرت خدیجہؓ نے مجھے آنحضرت ﷺ کا عہد یہ معلوم کرنے کے لیے بھیجا۔ اس وقت حضرت خدیجہؓ کی عمر ۴۰ اور آپ کی عمر ۲۵ سال تھی۔ میں نے کہا آپ کو نکاح سے کون سی چیز مانع ہے۔ آپ نے فرمایا میرے ہاتھ میں کچھ نہیں۔ میں نے کہا اگر آپ اس فکر سے کفایت کر دیے جائیں تو آپ نے فرمایا مجھے کوئی عذر نہ ہو گا۔ انہوں نے کہا جس عورت کی خواہش ہے اس کا نام خدیجہ ہے۔ آپ نے قبول کیا۔ (الاصابہ ج ۴ ص ۲۸۲)

نکاح کی مجلس میں درود بن نوفل بھی تھے۔ خطبہ نکاح مسلک ابراہیمی پر ابو طالب نے پڑھا۔ ولیمہ کا خرچ بھی حضرت خدیجہؓ نے برداشت کیا۔ ایک گائے ذبح کرائی اور کھانا پکا کر مسلمانوں کو کھلایا۔ آپ کا سر ۲۰ اونٹ یا ۵۰۰ درہم مقرر ہوا۔

آپ کے بطن سے آنحضرت ﷺ کی چار صاحبزادیاں زینبؓ، رقیہؓ، ام کلثومؓ اور فاطمہؓ اور دو لڑکے قاسمؓ اور طاہرؓ طیب پیدا ہوئے۔

آپ کی وفات بعثت نبوی کے دسویں سال اور ہجرت مدینہ سے تین سال پہلے مکہ میں ہوئی۔ مقام حجون پر دفن ہوئیں۔ آنحضرت ﷺ نے خود قبر میں اتار دیا۔ پچیس سال آپ کی زوجیت میں رہ کر ۶۵ سال کی عمر میں دار فانی سے کوچ کیا۔

بخاری و مسلم کے مطابق جبرائیلؑ نے آنحضرت ﷺ کے ذریعے آپ کو اللہ کا سلام پہنچایا۔

## ۲۔ ام المومنین حضرت سیدہ سودہ بنت زمعہ رضی اللہ عنہا

حضرت خدیجہؓ کے انتقال کے بعد آپ حضور ﷺ کے نکاح میں آئیں۔ والدہ کا نام شموں بنت قیس بن عمرو بن زید انصاریہ اور والدہ کا نام زمعہ تھا۔ حضرت سودہؓ قبیلہ بنی نجار انصاریہ سے تعلق رکھتی تھیں۔ آنحضرتؐ سے آپؓ کا نکاح بعثت کے دسویں سال یعنی ہجرت سے تین سال پہلے ہوا۔ آپؓ کا مہر چار سو درہم مقرر کیا گیا۔ آپؓ کی وفات ۵۲۳ میں عہد فاروقی میں ہوئی۔ آپؓ کی قبر حنت البقیع مدینہ منورہ میں ہے۔

حضرت سودہؓ بن زمعہ کا سلسلہ نسب لوئی بن غالب پر پہنچ کر آنحضرت ﷺ سے ملتا ہے۔ آپؓ کا پہلا نکاح چچا زاد بھائی سکران بن عمرو سے ہوا۔ اس سے آپؓ کے ایک صاحبزادے عبدالرحمن تھے جو حضرت عمرؓ کے دور میں جنگ جلولاء میں شہید ہوئے۔

آپؓ نے اپنی باری حضرت عائشہؓ کو دے رکھی تھی۔ آپؓ کا دلہن لہا اور بدن فربہ تھا۔

## ۳۔ ام المومنین سیدہ حضرت عائشہ صدیقہ رضی اللہ عنہا

آنحضرت ﷺ کی رفیقہ حیات حضرت عائشہؓ وہ جلیل القدر خاتون ہیں جن کی تقدیس و تظہیر کے لیے قرآن پاک کی ۱۷ آیات نازل ہوئیں۔ آپؓ کے خلاف جب منافقین مدینہ نے بے بنیاد الزام لگایا تو بارگاہ خداوندی سے پاکبازی کا اعلان کیا گیا۔ آنحضرت ﷺ نے حضرت عائشہؓ سے قلبی محبت اور گہرے تعلق کا بار بار ذکر فرمایا۔

ام المومنین حضرت عائشہؓ کے والد مسلمانوں کے پہلے خلیفہ اور



آنحضرت ﷺ کے انتہائی معتد رفیق حضرت ابو بکر صدیقؓ ہیں۔ آپ کی والدہ ماجدہ زینب ام رومان بنت عامر کے نام سے مشہور ہیں۔ آنحضرت ﷺ کے اہل بیت میں صرف حضرت عائشہؓ ہی ایسی خاتون ہیں جو کنواری تھیں اور شادی کے وقت آپؐ کی عمر ۹ سال تھی۔ حضرت عائشہؓ کا نکاح ہجرت سے تین سال قبل جب کہ آپؐ کی عمر ۶ سال تھی اور رخصتی ۹ سال کی عمر میں مدینہ منورہ میں ہوئی۔ آپؐ کے لیے مرہ ۴۰۰ درہم مقرر کیا گیا۔

آپؐ ۹ سال آنحضرت ﷺ کی محبت میں رہیں۔ آپؐ کی وفات کے بعد اڑتالیس سال زندہ رہ کر ۶۶ سال کی عمر میں ۵۷ھ میں مدینہ منورہ میں وفات پائی۔

حضرت ابو ہریرہؓ نے آپؐ کی نماز جنازہ پڑھائی۔ حضرت عائشہؓ کا شمار اسلام کی جلیل القدر خواتین میں ہوتا ہے۔ آپؐ کا علم، فضل اور تقویٰ و طہارت ضرب المثل بن گیا تھا۔

### سیدہ عائشہؓ کے چند فضائل

۱۔ حضرت ابوسعید خدریؓ سے روایت ہے آنحضرت ﷺ نے فرمایا میں نے کسی عورت سے اس وقت تک نکاح نہیں فرمایا جب تک جبرائیلؑ امین اللہ کی طرف سے وحی نہ لے کر نہ آئے ہوں۔ چنانچہ حضرت عائشہؓ کے نکاح میں بھی یہی صورت پیش آئی۔

۲۔ حضرت عبداللہ بن عمرؓ سے روایت ہے آنحضرت ﷺ نے فرمایا جبرائیلؑ میرے پاس آئے اور یہ کہا اللہ تعالیٰ نے آپؐ کا نکاح ابو بکرؓ کی بیٹی عائشہؓ کے ساتھ کر دیا ہے۔ (بخاری و مسلم بحوالہ زرکانی ج ۳)

۳۔ حضرت عائشہؓ سے روایت ہے کہ آنحضرت ﷺ نے فرمایا یہ جبرائیلؑ ہیں تم کو سلام کہتے ہیں۔ میں نے کہا وعلیکم السلام ورحمتہ اللہ وبرکاتہ

اور میں نے عرض کیا آپ دیکھتے ہیں میں نہیں دیکھتی۔

۳۔ حضرت ابو موسیٰ اشعریؓ فرماتے ہیں۔ آنحضرت ﷺ نے ارشاد فرمایا مردوں میں سے بہت سے لوگ کمال کو پہنچے مگر عورتوں میں مریم بنت عمران اور آسیہ بنت مزاحم کے علاوہ کوئی کمال کو نہ پہنچا۔ عائشہؓ کی فضیلت تمام عورتوں پر ایسی ہے جیسی ثریدہ کو تمام کھانوں پر۔ (صحیح بخاری، کتاب النقب)

۵۔ حضرت عائشہؓ فرماتی ہیں مجھے خدا تعالیٰ نے دس ایسے کمال نصیب فرمائے ہیں جو حضرت مریمؑ کے علاوہ کسی کو عطا نہیں کیے۔

۱۔ میرے سوا آنحضرت ﷺ نے کسی باکرہ (کنواری) عورت سے نکاح نہیں فرمایا۔

۲۔ نکاح سے پیشتر فرشتہ میری تصویر لے کر نازل ہوا آپؐ کو دکھا کر کہ یہ آپ کی جدی ہے اللہ تعالیٰ کا حکم ہے آپ اس سے نکاح کریں۔

۳۔ رسول اللہؐ سب سے زیادہ مجھ سے محبت فرماتے تھے۔

۴۔ مردوں میں جو آپؐ کو سب سے محبوب تھا میں اس کی بیٹی ہوں۔

۵۔ آسمان سے میری برات میں ۷ آیات نازل ہوئیں۔

۶۔ میں نے جبرائیلؑ کو اس کی اصلی صورت میں دیکھا۔

۷۔ میرے بستر پر جبرائیلؑ وحی لے کر آئے تھے۔

۸۔ میری باری دو رات اور دو دن تھی۔ باقی ازدواج کی باری

میں صرف ایک دن اور ایک رات آتی تھی۔

۹۔ انتقال کے وقت آپؐ کا سر میری گود میں تھا۔

۱۰۔ انتقال کے بعد آپؐ میرے حجرے میں مدفون ہوئے۔

(مجمع الزوائد، ج ۹، ص ۲۳۱)

۳۔ ام المومنین حضرت سیدہ حفصہ رضی اللہ عنہا

بیت فاروق اعظم رضی اللہ عنہ

آپ کی والدہ زینب بنت جحش اور والد سیدنا فاروق اعظم عمرؓ بن خطاب تھے۔ آپ کا پہلا نکاح قیس بن حذافہ سمی کے ساتھ ہوا۔ غزوہ بدر کے بعد جب قیس کا انتقال ہوا تو حضرت عمرؓ نے حضرت عثمانؓ کو حفصہ کے نکاح کی پیشکش کی۔ آنحضرت ﷺ کو اس کی خبر ملی تو آپ نے فرمایا عثمانؓ کو اس سے بہتر بیوی اور حفصہؓ کو عثمانؓ سے بہتر خاوند ملے گا۔

چنانچہ چند روز بعد حضرت عثمانؓ سے آنحضرت ﷺ کی دوسری صاحبزادی حضرت ام کلثومؓ کا نکاح ہو گیا اور حضرت حفصہؓ کو آنحضرت ﷺ نے خود اپنی زوجیت میں لے لیا۔ آپ کا مہر بھی ۴۰۰ درہم مقرر ہوا۔ یہ نکاح ۵۲ھ میں ہوا۔

ایک مرتبہ آنحضرت ﷺ نے حضرت حفصہؓ کو طلاق دے دی تو جبرئیل امینؑ وحی لے کر نازل ہوئے حفصہؓ سے رجوع کر لیجئے۔ وہ بڑی روزہ رکھنے والی اور عبادت گزار عورت ہے اور جنت میں آپؐ کی بیوی ہے۔ (الاصابہ، ج ۴، ص ۲۵۳)

۵ جمادی الثانی ۴۵ھ میں عہد حضرت امیر معاویہؓ میں آپؐ کی وفات ہوئی۔ مروان بن حکم نے آپؐ کی نماز جنازہ پڑھائی۔

ام المؤمنین حضرت سیدہ زینب بنت خزیمہ (رضی اللہ عنہا)

(لقب ام الساکین)

والد کا نام خزیمہ بنت حارث ہلالی اور والدہ کا نام ہند بنت عوف تھا۔ نکاح کے وقت آپ کی عمر ۳۰ سال تھی ۳۵ رمضان میں ہیں درہم ۱۱۲ اوقیہ مہر کے عوض آپ کی زوجیت میں آئیں۔

فیاضی کی وجہ سے ام الساکین کے نام سے پکاری جاتی تھیں۔ پہلا نکاح عبداللہ بن جحش سے ہوا۔ غزوہ احد میں عبداللہ بن جحش کی شہادت کے بعد آنحضرت (صلی اللہ علیہ وسلم) کے نکاح میں آئیں۔ اس نکاح کے چند ماہ بعد ۳۵ کو مدینہ منورہ میں وفات پائی۔ آپ کا جنازہ آنحضرت (صلی اللہ علیہ وسلم) نے پڑھایا وفات کے وقت آپ کی عمر ۳۰ سال تھی۔ (ذرقانی ج ۳ ص ۲۴۹)

۶۔ ام المؤمنین حضرت سیدہ ام سلمہ (رضی اللہ عنہا)

آپ کا اصلی نام ہند تھا۔ ابو اسبہ قریشی مخزومی کی بیٹی تھیں۔ ماں کا نام عاتکہ بنت عامر بن ربیعہ کنعانی تھا۔ پہلا نکاح پچازاد بھائی ابو سلمہ بن عبدالاسد مخزومی سے ہوا۔ آپ کے خاوند ابو سلمہ غزوہ احد کے بعد ایک زخم کے بھرنے سے شہید ہو گئے۔ حضرت ام سلمہ فرماتی ہیں شہادت سے چند روز قبل میرے شوہر ابو سلمہ گھر آئے اور کہا آج میں حضور (صلی اللہ علیہ وسلم) سے ایک حدیث سن کر آ رہا ہوں۔ یہ حدیث میرے لیے دنیا و مافیہا سے بہتر ہے۔ وہ یہ کہ جس شخص کو کوئی مصیبت پہنچے تو وہ اللہ پڑھے اور اس کے بعد یہ دعا مانگے:

اللهم عندك احتسب مصيبتى هذه

اللهم اخلفني بخير منها (مسلم و ترمذی)

”اے اللہ میں تجھ سے اپنی اس مصیبت میں اجر کی امید رکھتا ہوں۔ اے اللہ تو مجھ کو اس کا نعم البدل عطا فرما۔“ (بحوالہ سیرت مصطفیٰ، جلد سوم، ص ۲۰۵)

اللہ تعالیٰ ضرور اس کا نعم البدل عطا فرمائے گا۔

ام سلمہؓ فرماتی ہیں ابو سلمیٰؓ کے انتقال کے بعد یہ حدیث مجھ کو یاد آئی تو سوچا کہ ابو سلمہؓ سے بہتر مجھ کو کون ملے گا مگر چونکہ رسول اللہ ﷺ کا ارشاد تھا پڑھ لیا۔ چنانچہ یہ دعا بارگاہ خداوندی میں قبول ہو گئی اور عدت گزارنے کے بعد آنحضرت ﷺ نے مجھ کو نکاح کا پیغام بھیج دیا تو میں نے چند عذر پیش کیے کہ میری عمر زیادہ ہے۔ میرے یتیم بچے میرے ساتھ ہیں۔ میں غیرت کی وجہ سے جو صلہ نہیں پاتی تو آپؐ نے جواب میں فرمایا میری عمر تجھ سے زیادہ ہے۔ تمہارا کنبہ اللہ اور اس کے رسولؐ کا کنبہ ہے۔

میں اللہ سے دعا کروں گا کہ وہ نازک مزاجی جس کا تمہیں اندیشہ ہے تم سے جاتی رہے۔ چنانچہ آپؐ نے دعا فرمائی اور وہ احساس ختم ہو گیا۔  
ماہ شوال ۴۲ھ میں آپؐ کے حلقہ زوجیت میں شامل ہو گئیں۔ آپؐ کا مردس درہم مقرر ہوا اور آپؐ کی وفات ۲۰ رجب ۶۲ھ میں ۷۰ سالہ سن میں ہوئی۔ (از سیرت مصطفیٰ، ج ۳، ص ۲۰۶)

## ۷۔ ام المومنین حضرت سیدہ زینب بنت جحشؓ

والدہ کا نام اسمہ بنت عبدالمطلب تھا۔ یہ آنحضرت ﷺ کی چھوٹی بہن تھیں۔ آپؐ کا پہلا نکاح زید بن حارثہ کے ساتھ ہوا۔ اس سے طلاق کے بعد آنحضرت ﷺ کے نکاح میں آئیں۔ آنحضرت ﷺ کی وفات کے بعد سب سے پہلے ازواج میں ۲۰ھ میں آپؐ کی وفات ہوئی۔ ان کا آنحضرت



ﷺ کے ساتھ نکاح آسمانوں پر ہوا ابو قرآن کریم کی اس آیت سے صاف ظاہر ہے:

فلمّا قضیٰ زینب منہا وطر ازوجتکھا

نکاح کے وقت زینبؓ کی عمر ۳۵ برس تھی۔ یہ واقعہ ۵ھ میں پیش آیا۔ یہ واقعہ سیرت کی تمام کتابوں میں تفصیل کے ساتھ مرقوم ہے۔

### ۸۔ حضرت سیدہ ام حبیبہ رضی اللہ عنہا بنت ابو سفیان

آپ کا نام رملہ، والدہ کا نام صفیہ بنت ابو العاص تھا۔ یہ قریش کے مشہور سردار ابو سفیانؓ بن حرب اموی قریش کی صاحبزادی اور حضرت امیر مکارہؓ کی بہن تھیں۔ پہلا نکاح عبداللہؓ بن جحش سے ہوا۔ ام حبیبہؓ کے ہاں عبداللہؓ کی ایک بچی حبیبہ پیدا ہوئی۔ اسی کنیت سے مشہور ہو گئیں کچھ عرصہ بعد عبداللہؓ نے حبش کی طرف ہجرت کی۔ وہاں آپ کا خاوند عیسائی ہو کر مرتد ہوا تو ام حبیبہ اسلام پر قائم رہی ہیں۔ ام حبیبہؓ فرماتی ہیں عبداللہؓ سے علیحدگی کے کچھ عرصہ بعد میں نے خواب دیکھا کہ کوئی شخص مجھے ام المومنینؓ کہہ کر پکار رہا ہے جس سے میں گھبرا کر اٹھی۔ مدت فتم ہوئی تو آنحضرت ﷺ نے نکاح کا پیغام بھیج دیا۔ آپؐ نے حبش کے نجاشی بادشاہ کے نام پیغام بھیجا کہ اگر ام حبیبہؓ مجھ سے نکاح کرنا چاہیں تو تم میری طرف سے دکیل بن کر نکاح کر کے مدینہ منورہ روانہ کر دو۔

نجاشی بادشاہ جو کئی سال پہلے مسلمان ہو چکا تھا اس نے اس نکاح کو سعادت سمجھ کر مر بھی اپنی طرف سے ۴۰۰ دینار ادا کیا اور انیس ام المومنینؓ کی حیثیت سے مدینہ منورہ روانہ کیا۔ (از سیرت مصطفیٰ ص ۳۴۱ ج ۳)

۹۔ ام المومنین حضرت سیدہ جویریہ (رضی اللہ عنہا) بنت حارث بن ضرار

جویریہ کا اصل نام یہ تھا۔ آنحضرتؐ نے بدل کر جویریہ رکھ دیا۔ یہ بنی مصلح کے سردار حارث بن ضرار کی صاحبزادی تھیں۔ پہلا نکاح مساح بن صفوان مصلح سے ہوا جو غزوہ یرسج میں مارا گیا۔ اس غزوہ میں حضرت جویریہؓ بھی قید ہو کر آئیں۔ آنحضرتؐ نے ان کو آزاد کر کے ۴۰۰ درہم میں اپنی زوجیت میں لے لیا۔

اس وقت آپؐ کی عمر بیس سال تھی آپؐ نے ۶۵ برس کی عمر میں مدینہ منورہ میں وفات پائی۔

۱۰۔ ام المومنین حضرت سیدہ صفیہ بنت حی بن اخطب (رضی اللہ عنہا)

آپؓ بنی نضیر کے سردار حی بن اخطب کی صاحبزادی تھیں۔ ماں کا نام حذہ بنت سموئیل تھا۔ حی حضرت ہارون علیہ السلام کی اولاد میں سے تھے۔ صفیہؓ کا پہلا نکاح سلام بن مسکم قرظی سے ہوا۔ سلام کے طلاق دینے کے بعد کنانہ بن ابی الحنفیہ کے حوالہ عقد میں آئیں کنانہ غزوہ خیبر میں قتل ہوا۔ یہ گرفتار ہوئیں۔ آنحضرتؐ نے ان کو آزاد کر کے اپنی زوجیت میں لے لیا۔ آپؓ کی آزادی ہی آپؓ کا مہر قرار پایا۔ (صحیح بخاری)

خیبر سے واپسی پر مقام مہابہ پر آپؓ نے صحابہ کرامؓ کی دعوت ولیمہ فرمائی۔ اس ولیمہ میں صرف ستواڑ خیر شامل تھا۔ اس دعوت میں گوشت اور روٹی نام کو نہ تھی۔ (ازعیوان الاثر و بخاری، مسلم، ج ۲، ص ۳۰۷)

آنحضرتؐ کے ساتھ نکاح کے وقت آپؓ کی عمر ۱۷ سال اور سن ۷ھ تھا۔ آپؓ نے ۶۲ سال عمر پا کر ۳ رجب ۵۵ھ کو مدینہ منورہ میں وفات

پائی۔

## ۱۱۔ حضرت سیدہ ام المومنین میمونہ بنت حارث رضی اللہ عنہا

والدہ کا نام ہند اور والد کا نام حارث تھا۔ آپؓ آنحضرت ﷺ کا نکاح ۷ھ میں مکہ مکرمہ کے مقام سرف میں ہوا۔ قیوم ہے کہ جہاں نکاح ہوا تھا وہیں ۵۱ھ میں دفن ہوئیں اور نماز جنازہ حضرت عبداللہ بن عباس نے پڑھائی۔ حضرت عبداللہ بن عباسؓ یزد بن آسم اور عبداللہ بن شداد نے قبر میں اتارا۔ یہ تینوں آپؓ کے بھانجے تھے۔ آنحضرت ﷺ کے ساتھ آپؓ کا ہر ۵۰۰ درہم مقرر ہوا تھا۔ آپؓ نے کل عمر ۸۰ سال پائی۔

ان گیارہ خواتین کو اسلام میں اہل بیتؓ رسولؐ رسولؐ کی گھر والیں، ازواج مطہراتؓ اور اہل بیت المومنینؓ کے مقدس لقب سے یاد کیا جاتا ہے۔ ان کی عظمت اور فضیلت سے قرآن اور احادیث کے گلدستے تک رہے ہیں دنیا بھر کے مسلمانوں کے نزدیک ان ماؤں کا رتبہ حقیقی ماؤں سے بھی افضل و برتر ہے۔ کیونکہ ان تمام ازواج کو خدا نے لم یزل نے خود مسلمانوں کی مائیں قرار دیا ہے۔ ان گیارہ ازواج کے علاوہ آپؓ کی تین باندیاں بھی تھیں جن کا نام حسب ذیل ہے:

۱۔ حضرت سیدہ ماریہ قبطیہ رضی اللہ عنہا یہ آپؓ کی ام ولد ہیں۔ آنحضرت ﷺ کے صاحبزادے ابراہیمؑ اسی کے بطن سے تھے۔ ماریہؓ کو مقوقس کے بادشاہ اسکندر نے بلور نذرانہ بھیجا تھا۔ حضرت ماریہؓ کا انتقال ۸ھ قادی میں ۱۶ھ میں ہوا۔ آپؓ آنحضرت ﷺ کی خدمت میں ۸ھ میں تشریف لائیں۔

۲۔ حضرت سیدہ ریحانہ بنت شمعون رضی اللہ عنہا یہ بنی قریظہ کی

جنگ میں اسیر ہو کر آئیں۔ جنت الوداع میں ۱۰ھ میں آپؐ کی وفات ہوئی۔ ایک قول کے مطابق آنحضرت ﷺ نے آپؐ کو آزاد کر کے نکال فرمایا تھا۔

۳۔ حضرت سیدہ خنیسہ رضی اللہ عنہا یہ دراصل حضرت ام المومنین زینبؓ بنت جحش کی لونگی تھیں۔ یہ انہوں نے آنحضرتؐ کو پہرہ کر دی تھی۔ (زر کافی، ص ۲۷۱ ج ۳)

### آنحضرت ﷺ کے صاحبزادگان

جیسا کہ گزشتہ طور میں آپؐ نے ملاحظہ کیا آنحضرت ﷺ کے تین صاحبزادے تھے۔

- ۱۔ حضرت سیدنا قاسم رضی اللہ عنہ
- ۲۔ حضرت سیدنا عبداللہ رضی اللہ عنہ (طیب / طاهر رضی اللہ عنہ)
- ۳۔ حضرت سیدنا ابراہیم رضی اللہ عنہ

آپؐ کے تینوں فرزند بچپن ہی میں فوت ہو گئے تھے۔ شہر لوگان رسولؐ میں حضرت ابراہیمؑ زیادہ مشہور ہوئے تھے۔ جب آپؐ بیمار ہوئے تو آنحضرتؐ سخت قلعین ہو گئے۔ بخاری شریف میں ہے آپؐ نے ابراہیمؑ کو سخت بیماری اور آخری وقت ہاتھوں میں لے کر فرمایا:

یا ابراہیم انا بضر اقلک لیسحیرونین

"اے ابراہیم! ہم تیرے غم میں بہت پریشان ہیں۔"

آپؐ کا انتقال ۱۶ ماہ کی عمر میں ۱۶ ربیع الاول ۱۰ھ میں ہوا۔ جنت البقیع میں مدفون ہوئے۔

حضرت قاسمؑ سے بھی آپؐ کو بے حد محبت تھی۔ انہی کے نام سے آپؐ کی کنیت ابو القاسم مشہور ہے۔ آپؐ ایک سال پانچ ماہ زندہ رہ کر طائف

میں فوت ہوئے۔ یہ آپ کی اولاد میں سب سے پہلے پیدا ہوئے۔

عید اللہ نبوت کے بعد کہ معمر میں پیدا ہوئے۔ ایک سال چھ ماہ آٹھ روز زندہ رہے۔ آپ کی وفات طائف میں ہوئی۔

آنحضرت ﷺ کی صاحبزادیاں اور آپ کے نواسے نواسیاں

۱۔ حضرت سیدہ زینب رضی اللہ عنہا آپ کی نعلیات میں آنحضرت نے فرمایا میری بیٹیوں میں زینب سب سے بہترین ہے۔ حضرت زینب آپ کی صاحبزادیوں میں سب سے بڑی تھیں۔ خیر البہات زینب بہشت نبوی سے دس سال قبل پیدا ہوئیں۔ اپنے خالہ زار بھائی قاسم ابو العاص بن ریح اسوی سے آپ کا نکاح ہوا۔ آپ کے لڑکے کا نام علی اور لڑکی کا نام امہ محمد

آنحضرت ﷺ کے نواسوں میں علی سب سے بڑے تھے۔ طبقات ابن سعد کی روایت کے مطابق فتح مکہ میں خانہ کعبہ کے بیت گرا تے وقت ہی علی بن ابوالعاص آنحضرت ﷺ کے کندھوں پر سوار ہوئے۔ (طبقات ابن سعد رحمہ اللہ)

متعدد روایات میں ہے کہ نواسہ رسول علی اس وقت سات سال کے اور آپ کے ساتھ بطور ردیف سوار ہو کر مدینہ منورہ سے مکہ گئے تھے۔ آنحضرت ﷺ کی سب سے بڑی نواسی امہ بنت ابوالعاص ہیں غزوہ بدر میں مال غنیمت کی تقسیم کے موقع پر آنحضرت ﷺ نے اسی امہ کے گھر میں ہار ڈالا تھا۔ (صحیح بخاری)

حضرت فاطمہ کی وصیت کے مطابق جب آپ کی وفات ہوئی تو حضرت علی الرضی نے اسی امہ سے شادی کی۔ یہ حضرت فاطمہ کی حقیقی بھانجی تھیں۔ گویا آنحضرت ﷺ کی ایک صاحبزادی حضرت فاطمہ حضرت علی کی



زوجہ ہوئیں اور بڑی صاحبزادی حضرت زینبؓ آپؐ کی خوش دامن یعنی  
 ساس قرار پائیں۔ ساس ہر صورت ماں کے درجہ میں ہوتی ہے۔ ایک طبقہ  
 حضرت علیؓ کی بیوی حضرت فاطمہؓ کو تو یاد رکھتا ہے اور حضرت علیؓ کی ماں  
 (ساس) حضرت زینبؓ کا سرے سے انکار کر دیتا ہے۔ (یا اللعجب)  
 حضرت علی بن ابی العاصؓ کے بارے میں ایک قول ہے کہ وہ محرک  
 بر موک میں شہید ہوئے۔

امامہؓ سے آنحضرت ﷺ بہت محبت فرماتے تھے۔ امامہؓ بھی آپؐ  
 سے بہت مانوس تھیں۔ بعض اوقات نماز میں آپؐ کے دوش پر چڑھ جاتی  
 تھیں۔ آپؐ آہستہ سے ان کو اتار دیتے تھے۔ (بخاری و مسلم)  
 ایک مرتبہ آنحضرت ﷺ کے پاس ایک ہار آیا۔ تمام اہل بیت اس  
 وقت جمع تھے۔ امامہؓ گھر کے ایک گوشے میں کھیل رہی تھیں۔ آپؐ نے فرمایا  
 یہ میں اپنے محبوب ترین اہل کو دوں گا۔ سب کا گمان تھا کہ ہار حضرت عائشہؓ کو  
 ملے گا لیکن آپؐ نے امامہؓ کو بلایا اور اول ان کی آنکھوں کو اپنے دست  
 مبارک سے پونچھا اور پھر وہ ہار ان کے گلے میں ڈالا۔ (مسند احمد و طبقات ابن  
 سعد)

حضرت علیؓ کی زوجیت میں حضرت امامہؓ کے ہاں بچی اور زید پیدا  
 ہوئے۔ حضرت علیؓ کی وصیت کے مطابق آپؐ کے بعد امامہؓ کی شادی حضرت  
 منیرہ سے ہوئی۔ (ازرقانی ج ۳ ص ۱۹۵)

### حضرت سیدہ رقیہؓ و حضرت سیدہ ام کلثومؓ (رضی اللہ عنہما)

ابتداء میں حضرت رقیہؓ اور حضرت ام کلثومؓ ابولہب کے دو لڑکوں سے  
 منسوب تھیں۔ سورہ تبت یداء کے نزول کے بعد رخصتی سے قبل ہی  
 آنحضرت ﷺ کو تکلیف پہنچانے کے لیے ابولہب نے طلاق دے دی تھی۔

بعد ازاں دونوں صاحبزادیاں یکے بعد دیگرے حضرت عثمان غنیؓ کے نکاح میں آئیں۔ حضرت رقیہؓ کے ہاں حضرت عثمانؓ سے ایک لڑکا عبد اللہ پیدا ہوا۔ یہ بچہ چھ سال کی عمر میں فوت ہو گیا۔ حضرت رقیہؓ کا انتقال بیس سال کی عمر میں ہوا۔

۳۳ھ میں حضرت ام کلثومؓ بھی حضرت عثمانؓ کے نکاح میں آئیں۔ اسی طرح حضرت عثمانؓ ذوالنورینؓ کہلائے۔ چھ سال تک حضرت ام کلثومؓ آپؐ کے عقد میں رہ کر ۹۵ھ میں فوت ہوئیں۔

### حضرت سیدہ فاطمہ الزہراءؓ علیہا السلام

آپ کا نام فاطمہؓ اور لقب زہراء تھا۔ زہد اور دنیا سے بے غرضی کی وجہ سے بتول بھی کہا جاتا ہے۔ آنحضرت ﷺ کی بعثت کے پہلے سال پیدا ہوئیں۔ آنحضرت ﷺ کے آخری سالوں میں آپؐ کی تمام اولاد میں صرف آپؐ ہی زندہ تھیں۔ سب سے چھوٹی اور خوشحالی کے زمانے میں موجود ہونے کی وجہ سے آپؐ کو حضرت فاطمہؓ سے بے حد محبت تھی۔ ۵۲ھ میں حضرت علیؓ کے ساتھ آپؐ کا نکاح ہوا۔ صریح تمام رقم حضرت عثمانؓ نے ادا کی اور نکاح کے گواہ حضرت ابو بکرؓ اور حضرت عمرؓ اور حضرت عبدالرحمنؓ بن عوف قرار پائے۔ شادی کا تمام سامان بھی حضرت ابو بکرؓ اور حضرت بلالؓ نے خریدا تھا۔

حضرت فاطمہؓ کے بطن سے کل ۵ بچے پیدا ہوئے۔ جس میں تین لڑکے اور دو لڑکیاں تھیں۔

بعض مورخین نے تین ہی لڑکیاں رقم کی ہیں۔

حضرت زینبؓ، حضرت رقیہؓ، حضرت ام کلثومؓ، حضرت حسنؓ، حضرت

حسینؓ، حضرت محسنؓ

حضرت فاطمہؑ کے بے شمار فضائل احادیث کی کتب میں موجود ہیں۔  
 آپؑ آنحضرت ﷺ کی وفات کے چھ ماہ بعد دنیا سے رخصت ہو گئیں۔  
 حضرت ابو بکرؓ نے نماز جنازہ پڑھایا۔ حضرت فاطمہؑ عبادت گزار، شب زندہ  
 دار اور نہایت پاک باز خاتون تھیں۔ آپؑ کو ساری کائنات کے سردار کے  
 جسم کا ٹکڑا ہونے کا شرف حاصل ہے۔

### کل نواسے نواسیاں

اس طرح آپؑ کے نواسے اور نواسیوں کی کل تعداد:

- ۱۔ حضرت علی بن قاسم ابو العاص بن ریح اموی رضی اللہ عنہ
- ۲۔ حضرت عبد اللہ بن عثمان بن عفان اموی رضی اللہ عنہ
- ۳۔ حضرت حسن بن علی رضی اللہ عنہ
- ۴۔ حضرت حسین بن علی رضی اللہ عنہ
- ۵۔ حضرت محسن بن علی رضی اللہ عنہ
- ۶۔ حضرت امامہ بنت ابو العاص۔ آپؑ کا پہلا نکاح حضرت علیؑ اور  
 دو سرانکاح مغیرہؑ سے ہوا۔
- ۷۔ حضرت زینب بنت علیؑ۔ آپؑ کا نکاح حضرت عبد اللہ بن جعفر سے  
 ہوا۔
- ۸۔ حضرت رقیہ بنت علیؑ بچپن میں انتقال کر گئیں۔
- ۹۔ حضرت ام کلثوم بنت علیؑ۔ آپؑ کا نکاح حضرت سیدنا فاروق اعظم  
 سے ہوا۔

## آنحضرت ﷺ کے ایمان لانے والے چچا اور چچا زاد برادران

- ۱- حضرت عباسؓ بن عبدالمطلب رضی اللہ عنہ
- ۲- حضرت حمزہؓ بن عبدالمطلب رضی اللہ عنہ

## آنحضرت ﷺ کے چچا زاد بھائی

- ۱- حضرت علیؓ بن ابوطالب رضی اللہ عنہ
- ۲- حضرت عبد اللہ بن عباس رضی اللہ عنہ
- ۳- حضرت جعفرؓ بن ابوطالب رضی اللہ عنہ
- ۴- حضرت عقیلؓ بن ابوطالب رضی اللہ عنہ
- ۵- حضرت عبید اللہ بن عباس رضی اللہ عنہ
- ۶- حضرت قیثم بن عباس رضی اللہ عنہ

## آنحضرت ﷺ کی پھوپھیاں

- ۱- حضرت صفیہؓ بنت عبدالمطلب رضی اللہ عنہا
- ۲- امیدؓ بنت عبدالمطلب رضی اللہ عنہا

آنحضرت ﷺ کے والد مکرم حضرت عبد اللہؓ اور والدہ حضرت آمنہؓ برگزیدہ بہتیاں ہیں۔ ان کی عظمت شان آپ کے مرتبہ و مقام سے ظاہر ہے۔ آنحضرت ﷺ کے مذکورہ بالا جملہ اقارب ہی آپ کے اہل بیت ہیں، ان میں آپ کی ازواج مطہراتؓ کو امت کی ماؤں کا درجہ حاصل ہے۔ ظاہر ہے ماں کے ہم پلہ پورے خاندان میں اور کوئی نہیں ہوتا۔